

### நன்றி மறவேல்

தன்னைப் படைத்தவனுக்கு ஆற்றவேண்டிய கடமைகள், கொள்கைச் சகோதரருக்கு ஆற்றவேண்டிய கடமைகள், சக மனிதர்களுக்கு ஆற்றவேண்டிய கடமைகள், பிற படைப்பினங்களுக்கு ஆற்றவேண்டிய கடமைகள் என பல்வேறு கடமைகளை இஸ்லாம் ஒவ்வொரு முஸ்லிம் மீதும் கட்டாயக் கடமையாக்கி யுள்ளது.

தன் அடிமை மீது அல்லாஹ் விதித்த கடமைகளுல் முக்கியமான கடமை தன் அடிமை தனக்கு நன்றி யுள்ள அடியானாக இருக்க வேண்டுமென்பது. யதார்த்தத்தில் மனிதன் மனிதனாகப் படைக்கப்பட்ட தற்கும் மற்ற படைப்புகள் அனைத்தும் மனிதனுக்கு அல்லாஹ் வசப்படுத்தித் தந்திருக்கிறான் என்பதை சிந்திக்கும் எந்தவொரு மனிதனும் அல்லாஹ்வுக்கு இயல்பாகவே நன்றி பாராட்ட கடமைப்பட்டுள்ளான்.

சுமார் 75 இடங்களில் நன்றி தொடர்பாக குர்ஆன் பேசுகிறது.

இத்தலைப்பை, நன்றி செலுத்தக்கூடியவராய் இருக்க வேண்டும், மிகச் சிலரே நன்றி செலுத்துகிறீர்கள், நன்றி செலுத்துவோரில் ஒருவராக இருங்கள், அருளியவனை, அழைப்பை அங்கீகரித்தவனை அறிந்து நன்றி கூறுவோரை மதிப்பவனாக அல்லாஹ் இருக்கின்றான் போன்ற துணைத் தலைப்புகள் வழி அறிவோம் இனஷா அல்லாஹ்.

ஷுக்ர் என்பதற்கு எதிர்ப்பதம் கு.பர் (2:152, 27:40, 76:3)

فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُونِ

قَالَ هَذَا مِنْ فَضْلِ رَبِّي لِيَبْلُوَنِي أَأَشْكُرُ أَمْ أَكْفُرُ

إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا

ஷுக்ர், கு.பா: இரண்டையும் இணைத்து அல்லாஹ்

أَلَمْ تَرَ إِلَى الَّذِينَ بَدَّلُوا نِعْمَتَ اللَّهِ كَفْرًا وَأَحَلُّوا قَوْمَهُمْ دَارَ الْبَوَارِ

جَهَنَّمَ يَصْلَوْنَهَا وَيَنْسَوْنَ الْقَرَارَ

அல்லாஹ்வின் அருட்கொடையைப் பெற்று பின்பு அதனை நன்றிகொல்லும் போக்கைக் கொண்டு மாற்றி (தங்களுடன்) தம் சமூகத்தையும் அழிவுக் கிடங்கில் தள்ளியவனை நீர் கவனிக்கவில்லையா? அந்த நரகில் அவர்கள் எரிந்து கருகிவிடுவார்கள்! அது கொடிய இருப்பிடமாகும். (14:28-29)

فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُونِ

என்னை நீங்கள் நினைவுகூறுங்கள் நானும் உங்களை நினைவு கூறுகின்றேன். எனக்கு நன்றி செலுத்துங்கள், என்னுடைய அருட்கொடைகளை மறுத்து நன்றி கொல்லாதீர்கள். (2:152)

Theme 1: لَعَلَّكُمْ تَشْكُرُونَ

இத்தொடர் குர்ஆனில் 15க்கும் மேற்பட்ட இடங்களில் இடம்பெறுகிறது. மனதால், நாவால், செயலால் முதலில் மனிதனாகப் பிறந்ததற்கு

وَاللَّهُ أَخْرَجَكُمْ مِنْ بُطُونِ أُمَّهَاتِكُمْ لَا تَعْلَمُونَ شَيْئًا وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ۚ لَعَلَّكُمْ تَشْكُرُونَ

அல்லாஹ் உங்களை உங்கள் அன்னையரின் வயிற்றிலிருந்து வெளிக்கொணர்ந்தான் நீங்கள் ஏதும் அறியாத நிலையில்! மேலும், செவிப்புலன்களையும், பார்வைப்புலன்களையும், சிந்திக்கும் இதயங்களையும் உங்களுக்கு வழங்கினான் - நீங்கள் நன்றி செலுத்தக்கூடியவர்களாய்த் திகழ வேண்டும்

என்பதற்காக! (16:78)

لَقَدْ خَلَقْنَا الْإِنْسَانَ فِي أَحْسَن تَقْوِيمٍ

திண்ணமாக, நாம் மனிதனை மிகச் சிறந்த அமைப்பில் படைத்தோம். (95:4)

எனவே முதல் நன்றி பெற்றோருக்கு

தன்னுடைய தாய் தந்தையரிடம் நல்ல விதமாக நடந்துகொள்ள வேண்டுமென்று நாம் மனிதனுக்கு அறிவுறுத்தினோம். அவனுடைய அன்னை அவனைச் சிரமத்துடனேயே கருவுற்று சுமந்திருந்தாள். சிரமப் பட்டுதான் அவனைப் பெற்றெடுத்தாள். மேலும், அவனைச் சுமந்திருப்பதற்கும் அவனுக்கு பால் குடிப்பை மறக்கடிப்பதற்கும் முப்பது மாதங்கள் ஆகின்றன.

இறுதியில் அவன் தனது முழுபலத்தை அடைந்து அவனுக்கு நாற்பது வயது ஆகும்போது கூறுவான்: என் அதிபதியே! நீ என் மீதும் என் தாய்தந்தையர் மீதும் பொழிந்த அருட்கொடைகளுக்காக உனக்கு நன்றி செலுத்துவதற்காகவும் உன் உவப்பை பெறும் வகையில் நற்செயலைச் செய்வதற்காகவும் எனக்கு நற்பேற்றினை அளிப்பாயாக! என் பிள்ளைகளையும் நல்லவர்களாக்கி எனக்கு ஆறுதல் அளிப்பாயாக! மேலும், நான் உன்னிடம் பாவமன்னிப்புகாரி மீளுகின்றேன். மேலும், கீழ்ப்படிந்து வாழும் அடியார்களில் (முஸ்லிம்களில்) சேர்ந்தவனாகவும் இருக்கின்றேன். (46:15)

ஒளவையார் பாடலில் இடம்பெறும் இரு வரிகள்:

அரிது அரிது மானிடராய் பிறத்தல் அரிது.

அதனினும் அரிது கூண் குருடு செவிடு பேடு (அலி) இன்றி பிறத்தல் அரிது.

மானிடராய் பிறப்பதற்கு நாம் என்ன செய்தோம்? ஒன்றும் செய்யவில்லை. பிறந்து விட்டேம் அவ்வளவுதான். அதில் நம்முடைய முயற்சி ஒன்றும் இல்லை.

கூண், குருடு, செவிடு, பேடு இன்றி பிறந்தோம். தாயின் கருவில் இருக்கும் போதே இக்குறைகள் இருந்தால் நம்மால் சரி செய்து கொள்ள முடியுமா? முடியாது. நல்ல காலம். குறை ஒன்றும் இல்லாமல் பிறந்து விட்டோம்.

அடுத்து சமுதாயத்திற்கு...

மனிதர்களுக்கு நன்றி பாராட்டாதவன் இறைவனுக்கு நன்றி செலுத்தியவனாக ஆக மாட்டான் என நபியவர்கள் கூறினார்கள். (அபூ தாவூது - 4885)

மனிதர்கள் என்ற வளையம் தன் பெற்றோரிலிருந்து தொடங்கி, உடன் பிறப்புகள், நெருங்கிய மற்றும் தூரத்து உறவுகள், தோழர்கள், சமூகம் என்று விரிந்து மனித குலம் முழுவதும் அதில் அடங்குகிறது.

படைப்புகள் அனைத்தும் மனிதனின் தேவைக்கே என்பதால் அவற்றிற்கு

16:18 வசனப்படி மனிதனுக்கு அல்லாஹ் படைத்தருளிய எண்ணிலடங்கா அருட்கொடைகளில் இரவு பகல் (23:78), வானம் மற்றும் சந்திர, சூரிய, வழிகாட்டும் வின்மீன்கள், மேகம், கடல் அதன் மீது கப்பல் பயணங்கள், அதனுள்ளிருக்கும் மீன்கள், உப்பு, முத்து, பவளங்கள், பூமி அதன் மீதிருக்கும் மரம் செடி கொடிகள், ஓடும் ஆறுகள், ஆடாமல் அசையாமல் ஊன்றப்பட்டிருக்கும் மலைகள், கால்நடைகள், பறவைகள், பாதைகள், தங்கம், இரும்பு, நிலக்கரி போன்ற உலோகங்கள், விலங்குகள் போன்ற அருட்கொடைகள். இவற்றை மனிதன் அன்றிலிருந்து தொடர்ந்து அனுபவித்து வருகிறான்.

நீங்கள் பார்க்கவில்லையா? வானங்களிலும், பூமியிலும் உள்ளவற்றை அல்லாஹ் உங்களுக்கு வசப்படுத்தித் தந்துள்ளான். (31:20)

மனிதன் மற்ற படைப்புகளைவிட வானவர்களைவிடவும் உயர்ந்தவன்

فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ ﴿٢٩﴾ فَسَجَدَ الْمَلَائِكَةُ كُلُّهُمْ أَجْمَعُونَ

நான் அவரை (மனிதனை) முழுமையாக்கி, அவருக்குள் என்னுடைய உயிரிலிருந்து ஊதியதும் நீங்கள்

அனைவரும் அவருக்குச் சிரம் பணிந்திட வேண்டும். வானவர்கள் அனைவரும் அவ்வாறே சிரம் பணிந்தார்கள். (15:29-30) மனிதனுக்குத்தான் அனைத்துப் பொருள்களின் பெயர்களையும், அவன் பயன்பாடுகளையும் கற்றுக் கொடுத்தான். குறிப்பாக குர்ஆனைக் கற்றுக் கொடுத்தான்.

மேலும், பூமிப்பந்தில் மனிதன்தான் இறைவனின் பிரதிநிதி (2:30), மனிதர்களிலிருந்துதான் நபிமார்கள், தூதர்கள் மனித ஜின் இனத்தாருக்கு வழிகாட்ட அனுப்பப்பட்டார்கள். பகுத்தறிவு, பல் வேறு ஆற்றல்கள், ஆனமிகம் ஆகிய இரண்டும் ஒரு சேர வழங்கப்பட்ட ஒரே படைப்பு மனிதன் மட்டுமே.

இந்த அருட்கொடைகளை அளித்தவனை பலர் மறுக்கின்றனர். நிராகரிக்கின்றனர். சிலர் அவனைப் புரிந்து ஏற்பதோடு அவனது கட்டளையை நிறைவேற்றும் வகையில் அவனை புகழவும் செய்கின்றனர்.

முஸ்லிமாக வாழ்கிறோம் என்பதே மிகப் பெரும் அருட்கொடை

அருட்கொடைகளில் மிகச் சிறந்த அருட்கொடை எவ்வித முயற்சியுமின்றி நாம் முஸ்லிமாக இருக்கிறோம் என்பதுதான். மேலும் குர்ஆன், சுன்னா, சீரா வழியில் மறுமை வாழ்வுக்கு நம்மைத் தயார்படுத்திக் கொள்ள வாய்ப்பையும் அளித்துள்ளான்.

ஒரு காஃபாக இல்லாமல், ஒரு முஷ்ரிக்காக இல்லாமல், ஒரு பித்வாதியாக இல்லாமல், ஒரு கபுரு வணங்கியாக இல்லாமல், ஒரு மூடப்பழக்க வாதியாக இல்லாமல், ஒரு இனவாதியாக, மதவாதியாக இல்லாமல், ஒரு நரகவிரும்பியாக இல்லாமல், எந்த “இஸ்வாதி” யுமில்லாமல் மனிதநேயத்துடன் சமத்துவத்துடன், சமாதானத்துடன், சகோதரத்துவத்துடன் இருப்பது எத்துனை பெரிய அருட்கொடை.

நாம்தான் தேவையுடையோராய் இருக்கின்றோம். அல்லாஹ் மட்டும் தான் தேவைகளற்றவன். நம்மிடம் இருப்பவை எல்லாம் அல்லாஹ் வழங்கியதே

يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ

மனிதர்களே! நீங்கள்தாம் அல்லாஹ்விடம் வேதவையுடையவர்களாய் இருக்கின்றீர்கள். ஆனால், அல்லாஹ்வோ தேவைகள் அற்றவனும், மாபெரும் புகழுக்குரியவனுமாவான். (35:15)

وَمَا يَكُم مِّن نَّعْمَةٍ مِّنَ اللَّهِ

உங்களுக்கு கிடைத்துள்ள அருட்கொடைகள் எல்லாம் அல்லாஹ்விடமிருந்து வந்தவைதாம். (16:53)

وَأَتَاكُمْ مِّن كُلِّ مَا سَأَلْتُمُوهُ ۚ وَإِنْ تَعْدُوا نِعْمَتَ اللَّهِ لَا تَحْصَوْهَ

நீங்கள் அவனிடம் வேண்டிக்கொண்ட அனைத்தையும் அவனே உங்களுக்கு வழங்கினான். அல்லாஹ்வின் அருட்கொடைகளை நீங்கள் கணக்கிடுவீர்களாயின், அவற்றை உங்களால் வரையறுக்கவே முடியாது. (14:35)

ஒளி, காற்று, நீர், நெருப்பு, வானம் பூமி, இரவு பகல், மலை, கடல், ஆறு போன்ற இயற்கை அருட்கொடைகளோடு அறிவு, ஆரோக்கியம், ஊணமற்ற உடல், சீராக இயங்கும் அதன் உறுப்புகள் போன்றவைகளோடு மிக முக்கிய அருட்கொடையாக முஸ்லிமாக இருக்கும் நாம் பெயரளவில் அல்லாமல் அதை முழுமையாக அறிந்து செயல்படுத்திட வேண்டும்.

ஒரு முஸ்லிம் சந்திக்கும் தற்காலிகச் சோதனைகளும், உயிர் பொருள் இழப்புகளும் கூட நன்மையாக முடிவதால் அதற்காகவும் அல்லாஹ்வுக்கு நன்றி செலுத்த அவன் கடமைப்பட்டுள்ளான்.

அல்லாஹ்வை புகழ்வது என்பது வேறு அவனுக்கு நன்றி செலுத்துவது என்பது வேறு என்பதையும் நாம் புரிந்து கொள்ள வேண்டும். ஒருவரின் பண்புகளை, ஆற்றல்களை ஆளுமைகளைப் புகழலாம்

ஆனால் அவற்றுக்காக அவருக்கு நன்றி செலுத்துவதில்லை. ஒருவர் உபகாரம் ஏதேனும் ஒருவருக்குச் செய்தால் மட்டுமே அவருக்கு அவர் நன்றி செலுத்துவார். அதாவது ஷூக்ர் வேறு ஹம்து வேறு.

ஒரு மூஃமினின் காரியம் ஆச்சரியமானதே! அவனது காரியம் அனைத்தும் அவனுக்கு நல்லதாக அமைகிறது. ஒரு மூஃமினைத் தவிர வேறு எவருக்கும் இது நிகழ்வதில்லை. அவனுக்கு மகிழ்ச்சியான நிலை ஏற்பட்டால் நன்றி கூறுகிறான். அது அவனுக்கு நல்லதாகி விடுகிறது. அவனுக்குத் தீயவை ஏற்பட்டு விட்டால், பொறுமையாக இருக்கின்றான். அது அவனுக்கு நல்லதாகி விடுகின்றது என்று நபியவர்கள் கூறினார்கள். (முஸ்லிம் - 2999)

மேலும், சுவனத்தையும் அதன் இன்பங்களையும் குர்ஆனில் வாசிப்பவர் நிச்சயம் அதை அடையத்தான் விரும்புவார். எனவே, நன்றியுடன் சொல்லாலும் செயலாலும் முஸ்லிமாக அவர் வாழ்ந்திட விரும்புவார்.

ஒன்பது வசனங்கள் ரிஸ்கையும் ஷூகூரையும் இணைத்தே பேசுகின்றன. எடுத்துக்காட்டாக:

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ وَاشْكُرُوا لِلَّهِ إِن كُنتُمْ إِيَّاهُ تَعْبُدُونَ

இறைநம்பிக்கையாளர்களே! நீங்கள் உண்மையில் அல்லாஹ்வுக்கு மட்டும் பணிந்து வாழ்பவர்களாய் இருப்பின் நாம் உங்களுக்கு அளித்திருக்கும் தூய்மையானவற்றைத் தாராளமாகப் புசியுங்கள். மேலும், அல்லாஹ்வுக்கு நன்றி செலுத்துங்கள். (2:172)

(உணவு என்பதை இங்கு வாழ்வாதாரம் என்று கூறலாம். அதாவது மனிதன் உயிர் வாழ தேவையான அனைத்து உணவு வகைகள் - நீர், நிலம், ஒளி, காற்று, நெருப்பு, தானியங்கள், பழங்கள், கால்நடைகள் போன்றவைகளை அல்லாஹ்தான் வழங்கினான். எனவே, அவனுக்கு மனிதன் நன்றி செலுத்த கடமைப்பட்டவனாகின்றான். மேலும் பஞ்சபூதங்கள் விஷயத்தில் மனிதனுக்கு எந்த உழைப்புமில்லாமல் இலவசமாகப் பெறுகிறான். இத்தனை வசனங்களில் இவ்விரண்டையும் இணைத்ததின் முக்கியத்துவத்தை இப்போது நம்மால் உணரமுடியும்)

கட்டாயக் கடமைகளை நிறைவேற்றுவதிலும்கூட நெருக்கடியோ நிர்பந்தமோ இல்லாமல் மனித இயல்புக் கேற்ற வகையில் அவற்றை நிறைவேற்ற மார்க்கம் மனிதனுக்கு அனுமதிக்கிறது. அல்லாஹ் நாடியிருந்தால் விதிவிலக்கில்லாமலும் கடமையை நிறைவேற்ற ஆணையிட்டிருக்கலாம். எனவே, மனிதன் இறைவனுக்கு அதிகமதிகம் நன்றி கூற வேண்டிய நிலையில் இருக்கின்றான்.

செல்வத்திலும், தோற்றத்திலும் தம்மைவிட மேலான ஒருவரை உங்களில் ஒருவர் கண்டால், உடனே அவற்றில் தம்மைவிட கீழானவர்களை அவர் நினைத்துப் பார்க்கட்டும். ஏனெனில், அவ்வாறு செய்வது உங்கள் மீது அல்லாஹ் பொழிந்திருக்கும் அருட்கொடைகளை தாழ்வாக எண்ணாமல் (குறைது மதிப்பிடாமல்) தடுக்கும் என நபியவர்கள் கூறினார்கள். (முஸ்லிம் - 2963)

கால் இல்லாத மனிதரைப் பார்க்கின்றவரை எனக்கு காலணி அணிய ஆசை இருந்தது என ஒரு சொல்வடை உண்டு.

போதும் என்ற மனம் படைத்தவரே மனிதர்களில் மிகவும் நன்றி செலுத்தக்கூடியவர்

திண்ணமாக, அல்லாஹ் தன் அடியானுக்கு அருளியவற்றிலிருந்து அவனைச் சோதிப்பான். யாரெல்லாம் தனக்கு அல்லாஹ் அளித்துள்ளதைக் கொண்டு திருப்தியடைகிறாரோ அதில் அருள்பாலித்தோடு அவருக்கு அதை அதிகப்படுத்துவான். யாரெல்லாம் தனக்கு அல்லாஹ் அளித்துள்ளதைக் கொண்டு திருப்தியடைய வில்லையோ அதில் அல்லாஹ் அருள்பாலிக்கமாட்டான் என நபியவர்கள் கூறினார்கள். (அஹ்மது - 20279)

மேலும், நீங்கள் அவனிடம் வேண்டிக்கொண்ட அனைத்தையும் அவனே உங்களுக்கு வழங்கினான். அல்லாஹ்வின் அருட்கொடைகளை நீங்கள் கணக்கிடுவீர்களாயின், அவற்றை உங்களால் வரையறுக்கவே முடியாது. உண்மை யாதெனில், மனிதன் பெரும் அநீதியாளனாகவும், நன்றி கெட்டவனாகவும் இருக்கின்றான். (14:34)

அத்தியாயம் 55 ல் உங்கள் இரட்சகனின் அருட்கொடைகளில் எதனை நீங்கள் பொய்பிப்பீர்கள்? என

31 முறை அல்லாஹ் மனு, ஜின் கூட்டத்தாரை நோக்கி கேட்கிறான்.

## THEME - 2: الشَّاکِر - الشَّكُور

ஷாகிர்: மிகச் சிறிய செயலையும் அங்கீகரிக்கக்கூடியவன், பாராட்டுபவன் ஷகூர்: தாமதமின்றி உடனே மிகச் சிறிய செயலையும் அங்கீகரிக்கக்கூடியவன், பாராட்டக்கூடியவன்.

அருளியவனை, அழைப்பை அங்கீகரித்தவனை அறிந்து நன்றி கூறுவோரை மதிப்பவனாக அவன் இருக்கின்றான்.

அல்லாஹ் அழகிய பெயர்களுக்கு உரித்தானவன். எனவே, அந்த அழகிய பெயர்களைக் கொண்டே அவனை அழையுங்கள். (7:180)

அல்லாஹ்வின் பெயர்களில் 36 வது பெயராக ஷகூர் இருக்கிறது

திண்ணமாக அல்லாஹ்விற்கு தொண்ணூற்று ஒன்பது நூற்றுக்கு ஒன்று குறைவான பெயர்கள் உள்ளன. அவற்றை (நம்பிக்கை கொண்டு) மனனமிட்டவர் சுவனம் நுழைவார் என நபியவர்கள் கூறினார்கள். (புஹாரி - 7392)

அல்லாஹ்வின் அருள் மழையில் நனையும் அடியான் அவனை அங்கீகரிக்க வேண்டும், நேசிக்க வேண்டும், அவன் தண்டனைக்கு அஞ்சவேண்டும். அவனுக்கு நன்றி செலுத்துவதால் அவனது அந்தஸ்து கூடுவதில்லை. அதே நேரம் அவனுக்கு நன்றி செலுத்தாவிட்டாலும் அவனுக்கு குறைவு ஏதம் ஏற்படப் போவதில்லை. நமக்குத்தான் அவனது அன்பு அருள் தேவை. நமக்குதான் அவன் தண்டனையிலிருந்து தப்பிட வழி வேண்டும்.

நிழலின் அருமை வெளியில்தான் தெரியும் என்பர்.

அல்லாஹ்வின் அழகிய திருநாமங்களை சிந்திக்க வேண்டும். அப்போது அவனது அருட்கொடைகளை முழுமையாக அறிந்துகொள்ளவும் அவன் நன்றிக்குரியவன் புகழுக்குரியவன் என்பதோடு அவனது அன்பைப் பெற, அவனது நெருக்கத்தைப் பெற உரிய முறையில் அவனுக்கு நன்றி செலுத்தவும், புகழவும் முயற்சிக்க முடியும். அவனது 35 வது பெயராக ஷாகிர் இருக்கிறது.

மேலும் நன்றி செலுத்தத் தவறினாலும், அவனது கட்டளைகளுக்கு மாறு செய்தாலும் உடனே தண்டிக்காமல் மேலும் பல அருட்கொடைகளை அவன் தொடர்ந்து அருளுகிறான் என்பதையும் புரிந்துகொள்ள முடியும். மிக முக்கியமாக நமது தவறுகளை பாவங்களை மற்றவர்களின் பார்வையிலிருந்து அவன் மறைப்பது மிகப் பெரும் அருள் என்பதையும் உணர்ந்து கொள்ள முடியும்.

சிறிய செயல் பெரிய கூலி. ஒரு நற்செயலுக்கு 700 நூறாகவும் அல்லாஹ் நாடினால் மேலும் அது பல மடங்கு பெருக்கித் தருகிறான்.

அல்லாஹ்வுடைய வழியில் தங்கள் பொருள்களைச் செலவழிப்போர்களின் செலவுக்கு உவமானம், ஒரு தானிய விதையைப் பயிரிடுவது போன்றதாகும். அதிலிருந்து ஏழு கதிர்கள் முளைக்கின்றன! ஒவ்வொரு கதிரும் நூறு தானிய மணிகளைக் கொண்டுள்ளது. (இவ்வாறு) அல்லாஹ் தான் நாடுவோருக்கு அவர்களுடைய நற்செயல்களின் பயன்களை பன்மடங்காக்குகின்றான். மேலும், அல்லாஹ் அதிகமதிம் வழங்குவவனும், யாவற்றையும் நன்கு அறிபவனுமாய் இருக்கின்றான். (2:261)

நீங்கள் செலவு செய்கிறவற்றுக்குப் பகரமாக இன்னும் பலவற்றை அவனே உங்களுக்குத் தருகின்றான். வாழ்வாதாரம் வழங்குவோரில் அவன் மிகச் சிறந்தவனாவான். (34:39)

மற்றோர் இடத்தில்

திண்ணமாக அல்லாஹ் எவருக்கும் அணுவளவும் அநீதி இழைக்க மாட்டான். அணுவளவு நன்மை செய்திருந்தாலும் அல்லாஹ் அதனை இரட்டிப்பாக்குகின்றான். தன்னிடமிருந்து மாபெரும் கூலியையும் வழங்குகின்றான். (4:40)

மேலும் ஓரிடத்தில்

எவர் இறைவனின் திருமுன் நன்மையைக் கொண்டு வருவாரோ அவருக்கு அதைப்போல் பத்து மடங்கு நற்கூலி உண்டு. எவர் தீமையைக் கொண்டு வருவாரோ அவருக்கு அவர் செய்த தீமை அளவுக்குத் தான் தண்டனை கொடுக்கப்படும். மேலும், யாருக்கும் அநீதி இழைக்கப்பட மாட்டாது. (6:160)

இதற்கு மேலும் ஒரு உவமை. ஒட்டகம். அது நீர் பருகாமல் 2 வாரம் வாழ முடியும். நீர்ச் சத்துடன் நன்றாக ஒரு முறை உண்டால் பல மாதங்கள் அதனால் நீரின்றி இருக்க முடியும். அதாவது சிறியதை உள்வாங்கி பெரியதை சாதிக்க முடிகிறது. இது போன்றுதான் அல்லாஹ்வும் சிறியச் செயலை ஏற்று அதற்காக அளவின்றி தன் அடியாருக்கு அருளுகின்றான்

அல்லாஹ்வின் இப்பண்புகள் நம்மை எந்த ஒரு சிறிய நல்ல செயலையும் அற்பமாக எண்ணாமல் அதைச் செய்யத்தூண்டும் வார்த்தைகள் இவை. அதே போன்று சிறிய பாவம், தவறு என்று கருதி அதைச் செய்துவிடத் துணிந்துவிடக் கூடாது.

அல்லாஹ்வை அஞ்சிக்கொள்ளுங்கள். எந்தவொரு நற்செயலையும் அற்பமாகக் கருதிவிடாதீர்கள். அது ஒரு குவளை நீரை ஒருவருக்குப் பருகக்கொடுத்தாலும் அல்லது உன் சகோதரனுடன் புன்முறுவலுடன் உரையாடினாலும் சரியே என நபியவர்கள் கூறினார்கள். (நளாயி - 9611)

ஒரு துண்டு பேரிச்சம் பழத்தினை தர்மம் செய்தாவது உங்களை நரகநெருப்பிலிருந்து காத்துக் கொள்ளுங்கள். அதுவும் முடியாவிட்டால் தன் சகோதரனுடன் உரையாடும் போது நல்ல வார்த்தையைப் பேசட்டும் என நபியவர்கள் கூறினார்கள். (புஹாரி)

தூய்மையான பொருளின் தர்மத்தைத் தவிர மற்றெதனையும் அல்லாஹ் ஏற்றுக்கொள்ள மாட்டான் என்பதால் தூய்மையான உழைப்பின் மூலம் உள்ள ஒரு பேரிச்சம் பழத்தின் பணத்தை ஒருவர் தர்மம் செய்தால், நிச்சயமாக அல்லாஹ் அதைத் தன் வலது கையால் ஏற்றுக் கொள்கிறான். பின்பு உங்களில் ஒருவர் தன் குதிரைக் குட்டியை உயரமாக ஆகும் அளவுக்கு வளர்ப்பது போல், தர்மம் செய்தவருக்காக அந்த தர்மத்தை (மலை அளவு) நன்மையை வளர்க்கிறான் என்று நபியவர்கள் கூறினார்கள். (புஹாரி - 1410)

மற்றொரு அறிவிப்பில் மலர்ந்த முகத்துடன் உன் சகோதரனை சந்திப்பதும் ஒரு தர்மமே என இடம் பெறுகிறது. (முஸ்லிம்)

### Theme 3: وَلَكِنَّ أَكْثَرَ النَّاسِ لَا يَشْكُرُونَ

(உண்மையில்) அல்லாஹ் மனிதர்கள் மீது பேரருள் பாலிப்பவனாக இருக்கின்றான். ஆனால் மனிதர்களில் பெரும்பாலோர் நன்றி செலுத்துவதில்லை. (2:243)

وَأَنكُم مِّن كُلِّ مَا سَأَلْتُمُوهُ ۚ وَإِن تَعْدُوا نِعْمَتَ اللَّهِ لَا تَحْصُوهَا ۚ إِنَّ الْإِنسَانَ لَظَلُومٌ كَفَّارٌ

மேலும், நீங்கள் அவனிடம் வேண்டிக்கொண்ட அனைத்தையும் அவனே உங்களுக்கு வழங்கினான். அல்லாஹ்வின் அருட்கொடைகளை நீங்கள் கணக்கிடுவீர்களாயின், அவற்றை உங்களால் வரையறுக்கவே முடியாது. உண்மை யாதெனில், மனிதன் பெரும் அநதயாளனாகவும், நன்றி கெட்டவனாகவும் இருக்கின்றான். (14:34)

يَا أَيُّهَا الْإِنْسَانُ مَا غَرَّبَكَ رَبِّكَ الْكَرِيمِ

மனிதனே! அருட்கொடையாளனாகிய உன் இறைவனைக் குறித்து உன்னை ஏமாற்றத்தில் வீழ்த்தியது எது? (82:6)

ஷைத்தானின் சபதம் (7:17)

ثُمَّ لَآتِيَنَّهُم مِّن بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ ۖ وَلَا تَجِدُ أَكْثَرَهُمْ شَاكِرِينَ

ஷைத்தான் மனிதனின் பகிரங்க விரோதியாவான். அல்லாஹ்வுக்கு மனிதன் மாறு செய்திட அனைத்து வழிகளையும் பயன்படுத்தத் தயங்கமாட்டான். அவனுடைய வலையில் சிக்குவோர் அல்லாஹ்வை மறக்கின்றனர். நன்றிகூட மறக்கின்றனர். இதை உணரும் அடியான் அல்லாஹ்வை அஞ்சுவான். மற்ற கடமைகள் போன்றுதான் அவனுக்கு கூறுவதும என அவன் அறிவதோடு அவனுக்கு நன்றியும் செலுத்தவான். ஏமாறமாட்டான். ஷைத்தனைத் தோல்வியுறச் செய்வான்.



அல்லாஹ்வுடைய அருட்கொடைகளை அனுபவிக்கும் நாம் அவற்றைத் தவறான வழியில் பயன்படுத்தவதால் ஏற்படும் ஆபத்துகளையும் தீய விளைவுகளையும் அறிந்திருக்க வேண்டும்.- அது தன்னுடைய உடல் உறுப்புகளைப் பயன்படுத்துவதிலிருந்து ஆரம்பமாகிறது. அனுமதிக்கப்பட்ட வழியிலா அல்லது தடுக்கப்பட்ட வழியிலா என்பதைப் பொறுத்து நன்றி சொல்வதும் நன்றி கொல்வதுமாகிறது. மேலும் தொடர்ந்து நன்றி கொண்டுக்கொண்டே இருந்தால் அதனால் ஏற்படும் விளைகளையும் அறிந்து கொள்வது அவசியம்.

நமது நன்றி மறத்தல் அல்லாஹ்வை பாதிப்பதில்லை. நன்றி கூறுவது நம்முடைய நலனுக்குத்தான். நம்முடைய மன அமைதிக்குத்தான். அல்லாஹ்வின் அருள் நம்மீது அதிகம் பொழியப்படத்தான்.

وَمَنْ يَشْكُرْ فَإِنَّمَا يَشْكُرُ لِنَفْسِهِ ۖ وَمَنْ كَفَرَ فَإِنَّ اللَّهَ غَنِيٌّ حَمِيدٌ 31:12

ஆயினும் நன்றி செலுத்துபவர்கள் மிகக் குறைவே

وَلَقَدْ مَكَنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ ۚ قَلِيلًا مَّا تَشْكُرُونَ

நாம் பூமியில் உங்களை அனைத்து அதிகாரங்களுடன் வாழச் செய்தோம். மேலும், அங்கே உங்களுக்கு வாழ்க்கைச் சாதனங்களையும் அமைத்துத் தந்தோம். ஆயினும், நீங்கள் மிகக் குறைவாகவே நன்றி செலுத்துகின்றீர்கள். (7:10)

وَقَلِيلٌ مِّنْ عِبَادِيَ الشَّاكِرُونَ

என்னுடைய அடிமைகளில் மிகச் சிலர்தான் நன்றி செலுத்துவோராயிருக்கின்றனர். (34:13)

إِنَّ اللَّهَ لَذُو فَضْلٍ عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ

உண்மையில் அல்லாஹ் மக்கள் மீது அருள் புரிபவனாக இருக்கின்றான். ஆனால், மக்களில் பெரும் பாலோர் நன்றி செலுத்துவதில்லை. (40:61)

THEME 4: وَكُنْ مِنَ الشَّاكِرِينَ

படைப்புகள் அனைத்தையும் தன் கருணையால் சூழ்ந்திருப்பவன், கோபத்தைவிட அன்பால் மிகைத்தவன், தாயை விட அன்பானவன், 99 பங்கு அன்பை தன்னிடம் வைத்துக் கொண்டு ஒரு பங்கு அன்பை மட்டுமே தன் படைப்பினங்கள் தங்களுக்குள் பரிமாறிட இறக்கியவன் என்பதையெல்லாம் அறியும் போது வானம் பூமியில் எந்த படைப்பும் அவனை துதிக்காமல் இருக்காது. மனிதப் படைப்பு மட்டும் விதிவிலக்கா என்ன? இதை உணரும் மனதின் தன்னையறியாமலேயே அந்த அருளாளனனுக்கு கருணையாளனுக்கு மன்னிப்பாளனுக்கு எந்நேரமும் நன்றி செலுத்திக்கொண்டே இருப்பான்.

நன்றி செலுத்துங்கள் என்று 16 வசனங்களும், நன்றி செலுத்தாத முஸ்லிம் முஸ்லிமல்லாதார் குறித்த எச்சரிக்கையாக 9 வசனங்களும், நன்றி மறவாமை குறித்து 27 வசனங்களும் உள்ளன.

ஒருவர் பெறுகிற நன்மையை, உதவி உபகாரத்தை அருட்கொடையை அங்கீகரிப்பதுதான் நன்றி. அந்த நன்றி உணர்வாக, செயலாக, சமூகச் சேவையாக இருக்கலாம். எல்லாவற்றுக்கும் மேலாக அது ஒரு வணக்கம். அல்லாஹ்வின் மீதுள்ள அன்பை வெளிப்படுத்தும் செயலும் நன்றிதான். மேலும் தனி மனித வாழ்வில் அது மாற்றத்தை ஏற்படுத்தவும் வேண்டும்.

திருக்குர்ஆனின் முதல் அத்தியாயத்தின் முதல் வசனமே “புகழும், நன்றியும் அகிலங்களைப் படைத்த அல்லாஹ்வுக்கே உரித்தானது” என்று தொடங்குகிறது. இவ்வசனத்தை ஒதித்தான் நம்முடைய நாள் தொடங்குகிறது.

وَاشْكُرُوا لِلَّهِ إِن كُنتُمْ إِيَّاهُ تَعْبُدُونَ

فَاعْبُدْ وَكُنْ مِنَ الشَّاكِرِينَ

فَاذْكُرُونِي أَذْكُرْكُمْ وَاشْكُرُوا لِي وَلَا تَكْفُرُونَ

நன்றி பாராட்டுவதை கட்டளையாகவே குர்ஆன் கூறுவதோடு அதை செய்தால் அல்லாஹ் தன் அருளளை அதிகப்படுத்துவான் என்றும் நிறைவேற்றாவிட்டால் கடும் தண்டனையுண்டு என்றும் குறிப்பிடுகிறது.

لَيْنِ شَكَرْتُمْ لَأَزِيدَنَّكُمْ وَلَيْنِ كَفَرْتُمْ إِنَّ عَذَابِي لَشَدِيدٌ

وَمَنْ شَكَرَ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ رَّبِّي غَنِيٌّ كَرِيمٌ

فَإِنْ تَكْفُرُوا فَإِنَّ اللَّهَ غَنِيٌّ عَنْكُمْ وَلَا يَرْضَىٰ لِعِبَادِهِ الْكُفْرَ وَإِنْ تَشْكُرُوا يَرْضَهُ لَكُمْ

நீங்கள் நிராகரிப்பீர்களாயின் திண்ணமாக அல்லாஹ் உங்களிடம் தேவையற்றவன். ஆனால், அவன் தன் அடியார்களிடம் நிராகரிப்பை விரும்புவதில்லை. மேலும், நீங்கள் நன்றி செலுத்துவீர்களாயின், அதனை அவன் உங்களுக்காக விரும்புகின்றான். (39:7)

إِنَّمَا يُوفِي الصَّابِرُونَ أَجْرَهُمْ بِغَيْرِ حِسَابٍ

பொறுமையாளர்களுக்கு அவர்களது பிரதிபலன் கணக்கின்றி நிறைவாக வழங்கப்படும். (39:10)

ஓர் அடியான் உணவைச் சாப்பிட்டு அதற்காக அல்லாஹ்வைப் புகழ்கிறான். மேலும் தண்ணீர் குடித்துவிட்டு அதற்காக அல்லாஹ்வைப் புகழ்கிறான். இந்த அடியானைக் கண்டு அல்லாஹ் திருப்தியடைகிறான் என்று நபியவர்கள் கூறினார்கள். (முஸ்லிம் - 2734)

நபியவர்கள் தம் பாதங்கள் வீங்கும் அளவுக்கு அல்லது புடைக்கும் அளவுக்கு நின்று தொழுவார்கள். இதுபற்றி அவர்களிடம் கேட்கப்படும்போது, “நான் நன்றியுள்ள அடியானாக இருக்க வேண்டாமா? என்று கேட்பார்கள். (புஹாரி - 6471)

நாம் தேடும் செல்வம் நன்றி மறவா இதயத்தை, எந்நிலையிலும் அல்லாஹ்வுக்கு நன்றி கூறும் நாவை, மறுமை வாழ்வுக்கு துணை நிற்கும் இணையரை என நபியவர்கள் கூறினார்கள். (இப்னு மஜா)

மனிதர்களுக்கும் நன்றி செலுத்த வேண்டும்:

மனிதர்களுக்கு நன்றி செலுத்தாதவன் அல்லாஹ்வுக்கு நன்றி செலுத்தியவனாக ஆகமாட்டான் ன்று நபியவர்கள் கூறினார்கள். (அதபுல் மு.:ப்ரது - 218)

ஒருவருக்கு மற்றவரின் மூலம் நற்காரியம் நடந்தால் அவருக்கு அவர் பிரதியுபகாரம் செய்துவிட்டும். அவருக்குப் பிரதியுபகாரம் செய்யக்கூடியதை அவர் பெறாவிடில் அவரிடம் பாராட்டு தெரிலித்து விட்டும். ஏனெனில் அவருக்குப் பாராட்டு தெரிவித்துவிட்டால் அவருக்கு நன்றி செய்துவிட்டார். பாராட்டுவதை மறைத்தால் அவருக்கு நன்றி கொன்றுவிட்டார். தான் வழங்கப்படாததை வழங்கப்பட்டதாக யார் புகழ்பாடுவாரோ அவன் பொய்யின் ஆடைகளை அணிந்தவன் போன்றவனாவான் என்று நபியவர்கள் கூறினார்கள். (அதபுல் மு.:ப்ரது - 215)

எவ்வாறு நன்றி செலுத்துவது



وَأَمَّا يَنْعَمَ رَبِّكَ فَحَدِّثْ

உம் இறைவனின் அருட்கொடைபற்றி எடுத்துரைப்பீர். (93:11)

அல்லாஹ்வின் அருட்கொடையைப் பற்றி பேசுவது நன்றி செலுத்துதலாகும். பேசாதிருப்பது நிராகரிப்பாகும். சிறிய உபகாரத்திற்கு நன்றி செலுத்தாதவர் பெரிய உபகாரத்திற்கும் நன்றி செலுத்த மாட்டார். (அஹ்மது)

முஆது பின் ஜபல் (ரலி) அவர்களுக்கு, “உம்மை நான் நேசிக்கின்றேன், ஒவ்வொரு தொழுகைக்குப் பின் இதை ஓதும்” என்று நபியவர்கள் கூறினார்கள்.

اللَّهُمَّ اَعْنِي عَلَى ذِكْرِكَ وَشُكْرِكَ وَحُسْنِ عِبَادَتِكَ

இறைவா! உன்னை நினைவு கூறவும், நன்றி செலுத்தவும், அழகிய முறையில் வழிபடவும் எனக்கு உதவி புரிந்திடுவாயாக. (திரமிதி, அஹ்மது)

அல்ஹ்து லில்லாஹ் அலா குல்லி ஹால் என்றும் கூறவேண்டும். (ஹாகிம்)

இன்பத் துன்ப வேளைகளில், உண்ணும் போதும் உறங்கும் போதும், உறங்கி எழும்போதும், மனைவியுடன் கூடும் போதும் இப்படி எல்லா நிலைகளிலும் அல்ஹ்துலில்லாஹ் என மகிழ்ச்சியுடன் உளமாற கூறுவது மீஸாணை நிரப்புகிறது, அல்ஹ்துலில்லாஹ், சுப்ஹானல்லாஹ் வானம் பூமிகிடையில் உள்ளதை நிரப்புகிறது என்பது நபிமொழி (முஸ்லிம் - 233)

அல்லாஹ்வின் அருட்கொடைகளை வெளிப்படுத்தும் அடியாணை அவன் நேசிக்கின்றான்

அல்லாஹ் தன் அடியானுக்கு ஏதும் வழங்கினால் (உணவு, உடை) அதனை அவன் வெளிப்படுத்துவதை அல்லாஹ் விரும்புகின்றான் என நபியவர்கள் கூறினார்கள். (தபராணி, பைஹகி)

உண்ணுங்கள், பருகுங்கள். மேலும் தர்மமும் செய்யுங்கள். ஆனால் ஆடம்பரமும், பகட்டும் வேண்டாம். திண்ணமாக, தான் வழங்கியதை அடியான் வெளிப்படுத்துவதை அல்லாஹ் விரும்புகிறான் என்று நபியவர்கள் கூறினார்கள். (திரமிதி)

அடுத்து ஸஜ்தா சகூர் (2 ரகஅத் தொழுது துஆச் செய்தல் நபி வழி) மூலம் நன்றி செலுத்துவது.

(நபியே! அவர்களிடம்) நீர் கேட்பீராக: அல்லாஹ் தன் அடிமைகளுக்குத் தோற்றுவித்துள்ள அலங்காரத் தையும் மேலும், அவன் வழங்கியுள்ள தூய்மையான உண்பொருள்களையும் தடைசெய்தது யார்? நீர் கூறும்: இறைநம்பிக்கையாளர்களுக்கு இப்பொருள்கள் அனைத்தும் உலக வாழ்க்கையில் கிடைக்கும். மறுமைநாளில் அவர்களுக்கே அவை உரியனவாயிருக்கும். இவ்வாறு நாம் நம்முடைய வசனங்களை அறிவுடைய சமூகத்தாருக்குத் தெளிவாக விவரிக்கின்றோம். (7:32)

மனிதனின் எதார்த்த நிலையை அல்லாஹ் விவரிக்கின்றான்

إِنَّ الْإِنْسَانَ لِرَبِّهِ لَكَنُودٌ

وَإِنَّهُ عَلَىٰ ذَٰلِكَ لَشَهِيدٌ

உண்மையில் மனிதன் தன் இறைவனுக்கு மிகவும் நன்றி கெட்டவனாக இருக்கின்றான். அவனே அதற்குச் சாட்சியாகவும் இருக்கின்றான். (100:6-7)

நன்றி கொன்றால் நரகமே அதற்குரிய கூலி

எந்நன்றி கொன்றார்க்கும் உய்வுண்டாம் உய்வில்லை  
செய்ந்நன்றி கொன்ற மகர்க்கு

சக மனிதனுக்கு நன்றி பாராட்டாமல் இருப்பதே உய்வில்லை என்றால் இறைவனின் கண்கற்ற அருட் கொடைகளை அனுபவிக்கும் மனிதன் இவைனுக்கு நன்றி பாராட்டவில்லை எனில்....

قُلْ تَمَتَّعْ بِكُفْرِكَ قَلِيلًا إِنَّكَ مِنْ أَصْحَابِ النَّارِ

(நபியே!) அந்த மனிதனிடம் கூறும்: நீ உனது நிராகரிப்பின் மூலம் சிறிது நாட்கள் இன்பம் அனுபவித்துக்கொள். திண்ணமாக நீ நரகத்திற்குச் செல்பவன் ஆவாய். (39:8)

قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِّنْ قَوْكُمْ أَوْ مِّنْ أَرْجُلِكُمْ أَوْ يَلْبَسَكُمْ شِيعًا وَيُزَيِّقَ بَعْضَكُمْ بِأَسَ بَعْضٍ ۚ انْظُرْ كَيْفَ نَصَرَفُ الْآيَاتِ لَعَلَّهُمْ يَفْقَهُونَ

(நபியே!) நீர் கூறும்: “உங்களுக்கு மேலிருந்தோ, உங்களின் கால்களுக்குக் கீழேயிருந்தோ எதேனுமொரு வேதனையை உங்கள் மீது இறக்கவும், அல்லது உங்களைப் பல்வேறு கூட்டங்களாகப் பிரித்து உங்களில் ஒரு கூட்டத்தார் கொடுக்கும் துன்பத்தை மற்றொரு கூட்டத்தார் சுவைக்கும்படி செய்யவும் அவன் ஆற்றலுள்ளவன். பாருங்கள்! அவர்கள் உண்மையை உணரும் பொருட்டு நம் சான்றுகளை எவ்வாறெல்லாம் மீண்டும் மீண்டும் அவர்கள் முன் எடுத்து வைத்துக் கொண்டிருக்கிறோம் (6:66)

مَا يَفْعَلُ اللَّهُ بِعَذَابِكُمْ إِن شَكَرْتُمْ وَآمَنْتُمْ ۖ وَكَانَ اللَّهُ شَاكِرًا عَلِيمًا

நீங்கள் நன்றி செலுத்துபவர்களாய் இருந்து இறைநம்பிக்கையின் வழியில் நடப்பீர்களாயின் உங்களை ஏன் அல்லாஹ் தண்டிக்கப் போகின்றான்? மேலும், அல்லாஹ் நன்றியை மதிப்பவனாகவும் அவர்களை நன்கறிந்தவனாகவும் இருக்கின்றான். (4:147)

படைப்புகளில் மனிதன் மட்டுமே படைத்தவனுக்கு நன்றி செலுத்த மறுக்கிறான் அல்லது மறக்கிறான் அல்லது நன்றி செலுத்த வேண்டிய அளவிற்கு செலுத்துவதில்லை. எனினும் அவனுக்கு அவகாசத்திற்கு மேல் அவகாசத்தை அல்லாஹ் அளித்துக் கொண்டே வருகிறான். அதனால்தான் இவ்வசனத்தில் இறுதியில் தான் மன்னிக்கக்கூடியவனாக இருக்கிறான் என்பதையும் அறிவிக்கிறான். அதனால்தான் எப்பொழுதெல்லாம் நாம் அல்லாஹ்வுக்கு நன்றி செலுத்தவில்லையோ அல்லது குறைவாக நன்றி செலுத்துகின்றோமோ அப்போதெல்லாம் உடனுக்குடன் நம்மை அவன் தண்டிக்காமல் இருக்கிறான். மனிதன் தன்னைத் திருத்திக் கொள்வதற்கு வாய்ப்புக்கு மேல் வாய்ப்பை வழங்குகிறான்.

இத்தனை விதமான அருட்கொடைகளை அனுபவித்துவரும் மனிதன் ஏன் நன்றி கொல்கிறான்?

மறதி. இன்ஸான் என்றாலே மறதியாளன் என்றுதான் பொருள். இந்த மறதி முதல் மனிதர் ஆதம் (அலை) அவர்களுக்கே இருந்தது.

وَلَقَدْ عَهِدْنَا إِلَىٰ آدَمَ مِنْ قَبْلِ فَنَسِيَ وَلَمْ نَجِدْ لَهُ عَزْمًا

நாம் முன்னர் ஆதத்துக்கு ஒரு கட்டளை பிறப்பித்திருந்தோம். ஆயினும் அவர் அதனை மறந்துவிட்டார். மேலும், நாம் அவரிடத்தில் மன உறுதியைக் காணவில்லை. (20:115)

நன்றி மறத்தல் ஏன் கு.ப்ராகக் கருதப்படுகிறது

يَعْرِفُونَ نِعْمَتَ اللَّهِ ثُمَّ يَنكُرُونَهَا وَأَكْثَرُهُمُ الْكَافِرُونَ

இவர்கள் அல்லாஹ்வின் அருட்கொடைகளைப் புரிந்துகொள்கின்றார்கள். பிறகு அவற்றை மறுக்கின்றார்கள். மேலும், இவர்களில் பெரும்பாலோர் சத்தியத்தை ஏற்க தயாராய் இல்லை. (16:83)

أَفِإِلَّا بَاطِلٌ يُؤْمِنُونَ وَيَنْعَمَتِ اللَّهُ هُمْ يَكْفُرُونَ

நல்ல நல்ல பொருள்களை உங்களுக்கு உணவாகக் கொடுத்தான். பிறகு என்ன, இவர்கள் (இவை அனைத்தையும் பார்த்து, புரிந்தும் கூட) அசத்தியத்தை மேற்கொள்கின்றார்களா? அல்லாஹ்வின் பேருதவிகளை நிராகரிக்கின்றார்களா? (16:72)

அல்லாஹ் இணைவைத்தலை (நன்றி மறத்தலை) வெறுக்கின்றான்

நீங்கள் நிராகரிப்பீர்களாயின் திண்ணமாக அல்லாஹ் உங்களிடம் தேயைற்றவன். ஆனால், அவன் தன் அடியார்களிடம் நிராகரிப்பை விரும்புவதில்லை. மேலும், நீங்கள் நன்றி செலுத்துவீர்களாயின் அதனை அவன் உங்களுக்காக விரும்புகின்றான். (39:7)

அதிகம் நன்றியுள்ள அடியாராக இருக்க ஆசைப்படுதல்

பிறர் செய்த மிகச் சிறிய உதவியைக்கூட வாழ்நாள் முழுக்க மறக்காத சிலர் உண்டு. நன்றியை மறப்பது நன்றென்று என்பதை அவர்கள் அறிந்திருக்கின்றார்கள். மேலும் பாவத்திலேயே பெரிய பாவம் நன்றி மறப்பதுதான் என்றும் அவர்கள் உணர்ந்திருக்கிறார்கள்.

அல்லாஹ்வின் அருட்கொடைகளான சூரியன், சந்திரன், விண் மீன்கள், மேகம், மழை, புல்வெளிகள், விலங்குகள், தாவரங்கள், மரங்கள், ஆறுகள், கடல்கள் இன்ன பிற எண்ணிலடங்காக படைப்புகள் அனைத்தும் மனிதனின் தேவைக்காகவும் சேவைக்காகவும் படைக்கப்பட்டிருக்கின்றன என்பதை உணரும் போது மனிதனால் படைத்தவனுக்கு நன்றி செலுத்தால் எப்படி இருக்க முடியும்?

அல்லாஹ்வுக்கு நன்றி கூற நாவு ஒன்றுதானே இருக்கிறது என்று கவலைப்படுவான். உடலிலுள்ள உரோமம் ஒவ்வொன்றும் இரு நாவாக இருந்து அவனுக்கு நன்றி கூறினாலும், அது குறைவானதே என்று அவன் கவலையுறுவான். இத்தகையவன் எந்நேரமும் இறை நினைவிலேயே இருந்து அவனுக்கு நன்றி செலுத்துவதிலேயே தன் வாழ்நாளைக் கழிப்பான்.

நபிமார்கள் எவ்வாறு நன்றி செலுத்தினார்கள்?

بَلَىٰ لِلَّهِ فَاَعْبُدْ وَكُنْ مِنَ الشَّاكِرِينَ

(நபியே!) நீர் அல்லாஹ்வுக்கு மட்டும் அடிபணிவீராக! மேலும், நன்றி செலுத்தும் அடியார்களுடன் ஆகிவிடுவீராக! (39:66)

அல்லாஹ்வுக்கு நன்றி செலுத்துவதில் தூதர்களும், நபிமார்களும் தான் முதலிடம் வகிக்கின்றனர். அந்த நபியவர்கள் எவ்வாறு நன்றி செலுத்தினார்கள் என்பதை நபிமொழிகளில் காணக்கூடியதாக இருக்கிறது. அவற்றில் ஒன்று: “சில சமயம் நபியவர்கள் கால்கள் வீங்கும் அளவுக்கு நின்று தொழுவார்கள். இதுபற்றி அவர்களிடம் கேட்கப்படும் போது “நான் நன்றியுள்ள அடியானாக இருக்க வேண்டாமா” என்று கேட்டார்கள். (புஹாரி - 1130)

முதல் இறைத்தூதர், நமது இரண்டாவது தந்தை நூஹ் (அலை) (ஹ7:3, இபுராஹீம் (அலை) 16:120-121, மூஸா (அலை) 7:144, தாவுது (அலை) 34:13, சுலைமான் (அலை) 27:16-19 போன்றவர்களும் நன்றி செலுத்தினர் என்பதை குர்ஆன் விவரிக்கிறது.

சிந்தனைக்கு ஒரு வசனம்

مَا يَفْعَلُ اللَّهُ بِعَذَابِكُمْ إِن شَكَرْتُمْ وَآمَنْتُمْ ۖ وَكَانَ اللَّهُ شَاكِرًا عَلِيمًا

நீங்கள் நன்றி செலுத்துபவர்களாய் இருந்து இறைநம்பிக்கையின் வழியில் நடப்பீர்களாயின் உங்களை ஏன் அல்லாஹ் தண்டிக்கப் போகின்றான்? மேலும், அல்லாஹ் நன்றியை மதிப்பவனாகவும் அவர்களை நன்கறிந்தவனாகவும் இருக்கின்றான். (4:147)

அல்லாஹ்வுக்கு நன்றி செலுத்துகின்றவரை அதற்கு உரிய மதிப்பளிக்கக் கூடியவனாக அவன் இருக்கின்றான் என்பது இங்கு நம் கவனத்திற்குரியது. அதாவது நன்றி செலுத்தும் வரை தண்டிக்கப் படமாட்டார்.

முக்காலத்திற்கும் ஏற்ற துஆ

رَبِّ أَوْزَعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي ذُرِّيَّتِي ۖ إِنِّي تُبْتُ إِلَيْكَ وَإِنِّي مِنَ الْمُسْلِمِينَ ﴿٤٧﴾

என் அதிபதியே! நீ என் மீதும் என் தாய் தந்தையர் மீதும் பொழிந்த அருட்கொடைகளுக்காக உனக்கு நன்றி செலுத்துவதற்காகவும் உன் உவப்பைப் பெறும் வகையில் நற்செயல்களைச் செய்வதற்காகவும் எனக்கு நற்பேற்றினை அளிப்பாயாக!

என் பிள்ளைகளையும் நல்லவர்களாக்கி எனக்கு ஆறுதல் அளிப்பாயாக! மேலும், நான் உன்னிடம் பாவமன்னிப்புக்கோரி மீளுகின்றேன். மேலும், கீழ்படிந்து வாழும் அடியார்களில் (முஸ்லிம்களில்) சேர்ந்தவனாகவும் இருக்கின்றேன். (46:15)

மேலும் அல்லாஹ்

أُولَٰئِكَ الَّذِينَ تَتَّقِلُ عَنْهُمْ أَحْسَنَ مَا عَمِلُوا وَتَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ ۖ وَعَدَ الصَّدَقَ الَّذِي كَانُوا يَعِدُونَ ﴿١٦﴾

இத்தகைய மனிதர்களிடமிருந்து அவர்களின் நல்ல செயல்களை நாம் ஏற்றுக்கொள்கிறோம். மேலும், அவர்களின் தீமைகளை நாம் பொறுத்துக் கொள்கின்றோம். அவர்களிடம் அளிக்கப்பட்ட உண்மையான வாக்குறுதியின்படி அவர்கள் சுவனவாசிகளுடன் சேர்ந்திருப்பார்கள். (46:16)

யா அல்லாஹ்! எங்களின் இறுதி நாள் எங்கள் வாழ்நாளின் மிகச் சிறந்த நாளாக இருக்கட்டும். எங்களின் இறுதிச் செயல் எங்கள் செயல்களின் மிகச் சிறந்த செயலாக இருக்கட்டும். உன்னை சந்திக்கும் நாள் மிகச் சிறந்த நாளாக இருக்கட்டும். ஆமீன்!

சுவனத்திற்குரிய செயல்களை மட்டும் செய்திட எங்களுக்கு உதவி புரிவாயாக! மிகச் சிறந்த முறையில் உன்னை நினைவு கூறவும், நன்றி செலுத்தவும், வழிபடவும் அருள்பாலிப்பாயாக! ஆமீன்!

யா அல்லாஹ்! இம்மையில் நலவையும் மறுமையில் நலவையும் வழங்கி நரகிலிருந்து எங்களை காத்தருள்வாயாக! ஆமீன் யா ரப்பல் ஆலமீன்.